

26 ta' April, 1957

Imħallfin: —

Is-S.T.O. Sir L.A. Camilleri, Kt., LL.D., President;
 Onor. Dr. A.J. Montanaro Gauci, C.B.E., K.M., LL.D.;
 Onor. Dr. W. Harding, K.M., B.Litt., LL.D.;

Antonina Scicluna et. versus Francesco D'Amato et.

**Eredità — Likwidazzjoni u Diviżjoni — Transazzjoni —
 Komunjoni tal-Akkwisti — Mara — Retratt — Kuntratt
 — Art. 1812, 1635 (d), u 1366 (a) tal-Kodiċi Ċivili**

It-transazzjoni hija kuntratt li bih il-partijiet, b'xi haga li jagħtu, twieghdu jew iżommu, jagħtu tmien għal kawża mibdiya jew jevitaw kawża li tkun sejra ssir; għalhekk, jekk meta sar l-att makienx hemm xi kawża pendenti bejn in-nies li hadu parti fih, u lanqas ma kienet sejra tingala' xi kawża bejniethom dwar l-oġġetti fl-istess att indikati, il-kwalifika li tiġi mogħtija lil dak l-att bhala att ta' transazzjoni hija kwalifika improprijament mogħtija. U biex tiġi determinata l-vera natura u essenza tal-att, meta l-isem li tawh il-kontraenti ma jkunx dak li jmissu, għandhom jigu meħudin in konsiderazzjoni l-elementi tiegħu, biex jiġi stabbilit l-isem reali tiegħu.

Jekk mara miżżewġa taret sehem minn fond, u fil-likwidazzjoni u diviżjoni tal-eredità dak il-fond jiġi assenjat kollu lilha, bl-obligu li, bhala korrispettiv tal-ishma li ma jmissux lilha bhala wirt, hija tħallas dejn tal-eredità, u dak id-dejn fil-fatt jirħallas bi flus tal-komunjoni tal-akkwisti eżistenti bejn dik il-mara u żewġha, dak il-fond hekk akkwistat mill-mara ma jidholx kollu fl-assi partikulari tagħha, imma f'dak l-assi tidhol biss il-kwota li messha l-mara fil-wirt, fil-waqt li l-kwoti li ma messewx lilha u li gew akkwistati minnha bil-mod imsemmi jidhru fil-komunjoni tal-akkwisti, avvoġja l-akkwist ikun sar fl-isem tal-mara biss.

Lanqas tlewa, biex issostni l-allegazzjoni li anki dawn il-kwoti jidhru fl-assi partikulari ta' dik il-mara, l-allegazzjoni l-oħra illi, kleku l-fond gie mibjugħ, il-mara kien ikollha d-dritt li tirkuprah bit-titolu tal-konsorzju u tal-konsangwineità, u li f'dak il-kaz il-fond ma jidholx fl-akkwisti; għaliex fil-fatt il-kwoti l-oħra tal-fond gew għand il-mara bis-saħħa ta' dik l-assenjazzjoni.

Għaldaqstant, kuntratt li bih il-werrieta jassenjaw lil mara miżżewġa, li hija waħda mill-werrieta, il-kwota ta' immobili li jnissha bħala waħda mill-eredi, u l-kwoti l-oħra bħala korrispettiv tal-obbligazzjoni minnha assunta li tħallas dejn tal-eredità, meta dan sar mhux biex jagħtu tmiem għal kawża li kien hemm bejniethom, u lanqas biex jevitaw kawża li kienet sejra tingala' bejniethom, jiġi improprijament imsejjah att ta' transazzjoni; għax dak mhux att ta' transazzjoni, imma ta' likwidazzjoni u diviżjoni tal-eredità. U l-kwoti li għal il-mara takkwista billi teżegwixxi dik l-assunzjoni tad-dejn bi flus tal-komunjoni tal-akkwisti, ma jidhlux fl-assi partikulari tagħha, imma jidhlu fil-komunjoni tal-akkwisti eżistenti bejna u zewġha.

Il-Qorti — Rat iċ-ċitazzjoni quddiem il-Prim'Awla tal-Qorti Ċivili, li biha l-attriċi, billi fil-15 ta' Awissu 1939 miet Rosario De Alfonso (dok. A), u fil-31 ta' Ottubru 1952 mietet Mary De Alfonso (dok. B); u dawn, bit-testament tagħhom "unica charta" fl-attijiet tan-Nutar Francesco Farrugia tal-25 ta' Settembru 1938, salvi dispożizzjonijiet partikulari, innominaw eredi tagħhom, it-testatur Rosario De Alfonso lill-attriċi oħtu, u t-testatriċi Maria halliet bħala eredi tagħha lill-ħutha, li huma l-konvenuti; premissi d-dikjarazzjonijiet u l-provvedimenti opportuni, talbet li tiġi likwidata l-komunjoni tal-akkwisti ġa eżistenti bejn l-imsemmija Rosario u Maria De Alfonso, billi tiġi dikjarata illi tikkonsisti fil-beni li jirrizultaw fit-trattazzjoni tal-kawża; u diviża l-istess komunjoni f'zewġ partijiet ugwali; u assenjata parti waħda lill-attriċi u l-parti l-oħra lill-konvenuti bejniethom; u jiġi nominat nutar biex jirċievi l-att opportun u kuratur biex jirrappreżenta l-kontumaci, u destinati l-post, il-ġurnata u l-ħin għall-publikazzjoni tal-att. Bl-ispejjeż, kompriżi dawk tal-ittra uffiċjali tal-10 ta' April 1953, kontra l-konvenuti;

Omissis;

Rat is-sentenza mogħtija minn dik il-Qorti fil-25 ta' Ottubru 1956, li biha ġie deċiż u dikjarat li d-dar numri 42 u 42A. (il-lum 56 u 57) Strada San Luqa, Żurrieq, peress

li tappartjeni lill-assi partikulari ta' Maria De Alfonso, ma tidholx fil-komunjoni tal-akkwisti ga ezistenti bejnha u Rosario De Alfonso, zewġha; u ġie ordnat li l-proċess jiġi rinviat lill-perit legali sabiex ikompli jespleta l-inkariku lilu mogħti fid-9 ta' Ottubru 1953, u l-kawża ġiet imħollija għall-prezentazzjoni tar-rapport; l-ispejjeż baqgħu riżervati għas-sentenza finali; wara li kkunsidrat;

Illi l-kwistjoni prinċipali, anzi l-unika, li hemm bejn il-kontendenti, almenu fil-likwidazzjoni tal-imsemmija komunjonijoni tal-akkwisti, tirrigwarda proprjetà tad-dar numri 42 u 42A. (il-lum nru. 56 u 57 Strada San Luqa, Zurrieq, li l-attriċi tippretendi li tappartjeni lil dik il-komunjoni, mentri l-konvenuti jsostnu li tappartjeni lill-assi partikulari ta' Maria De Alfonso ;

Illi l-perit legali, fl-imsemmija relazzjoni tiegħu (XIII), isso'tometta illi, in vista tal-konsiderazzjonijiet minnu addotti, dak il-fond ma jaqgħax fl-imsemmija komunjonijoni, imma kien u baqa' partikulari ta' Maria De Alfonso, salv il-kreditu tal-istess komunjonijoni — għalkemm ġie minfuq minn flus tal-komunjoni in konsegwenza tal-assenjazzjoni ta' dan il-fond favur Maria De Alfonso, kreditu li jaggrava l-assi partikulari tal-istess Maria De Alfonso;

Illi l-Qorti, wara li ezaminat ir-riżultanzi proċesswali u rriflettiet dwar l-argumenti sottomessi "hinc inde", speċjalment fid-dibattitu orali, taqbel mal-konklużjoni tal-perit;

Illi l-attriċi tippretendi li dak il-fond, minhabba l-assenjazzjoni li saret fl-att tal-24 ta' Awissu 1927 (fol. 9), ġie akkwistat minn Maria De Alfonso waqt iż-żwieġ tagħha b'titolu oneruż, in vista tal-obligu li hija assumiet li thallas is-somma ta' £75 u l-imghax li kellu jagħti Giuseppe D'Amato fuq dak il-post;

Din il-pretensjoni, però, mhix sostenibbli. Difatti, mill-kumpless tal-provi jirriżulta li dak l-att ma kienx, kif jingħad, vera transazzjoni fis-sens legali, billi ma jirrikorru fl-operazzjoni li saret ir-rekwiziti meħtieġa. Lanqas

jista' jinghad li kien hemm cessjoni jew bejgh, ghalix jonqsu fiha l-elementi rikjesti, fosthom il-prezz. Fil-fehma tal-Qorti, dak l-att jammonta għal diviżjoni ta' sustanzi provenjenti mill-eredità ta' Giuseppe D'Amato, missier u awtur komuni tal-kontraenti; u peress li d-dar assenjata lil Maria De Alfonso kienet tiswa' aktar mis-sehem tagħha tal-wirt, gie akkollat lilha l-obligu li tħallas id-dejn ta' £75 li kien jaggrava l-istess wirt (ara dep. tal-konvenut Francesco D'Amato fol. 54). Issa, skond l-art. 1365 (Kod. Civ.), "fil-komunjoni tal-akkwisti jidhol dak kollu li r-raġel u l-mara jakkwistaw bix-xogħol jew bil-hidma tagħhom". Dan hu l-prinċipju li jirregola din il-matterja; u għalhekk ma jidhlux fil-komunjoni l-akkwisti kollha provenjenti minn kawża lukrattiva, bħal ma hi s-suċċessjoni, minhabba wkoll li "sibi autem quisque haereditatem adquisit" (L. 45, § 2, D. de adq. haered.);

Illi l-prinċipju hu applikabbli anki għall-porzjon ta' immobili eċċedenti l-valur tal-kwota ereditarja, anki jekk l-ekwiparazzjoni tithallas bil-flus tal-komunjoni tal-akkwisti; salv dejjem favur din il-kreditu għal dik is-somma. F'dan is-sens hija d-dottrina franċiża. Difatti, Duranton, wara li jenunċja l-prinċipju li l-immobili devoluti per mezz ta' wirt lil wieħed jew l-ieħor mill-miżżewġin fil-kors taż-żwieġ jibqgħu proprjetà partikulari tiegħu, josserva illi "ciò è pur anche vero rispetto alla porzione che per effetto della divisione o di un incanto coi suoi eredi si trovi aver avuto (il coniuge) oltre quello che gli sarebbe spettato se questi medesimi immobili fossero stati divisi con una perfetta uguaglianza secondo la parte ereditaria di ciascuno degli eredi, salva alla comunione una compensazione per quel che il coniuge avesse pagato per pareggiamento o prezzo dell'aggiudicazione" (Diritto Civile, Vol. VIII, § 185). U konsekwentement, l-immobili li jkun gie assenjat jidhol kollu kemm hu, u mhux fil-proporzjon tal-kwota ereditarja biss, fil-patrimonju partikulari tal-konjuġi assenjatjarja (ara f'dan is-sens Marcade', Codice Napoleone, art 1404-1416, § 11);

Illi xejn ma jiswa, kif issottometta d-difensur tal-attriċi fid-dibattitu orali, illi l-konvenuti ma jistgħux, almenu f'din il-kawża, jimpunjaw id-dikjarazzjoni minnhom stess magħmula fl-imsemmi kuntratt tal-24 ta' Awissu 1927; għaliex, proprjament, non si tratta ta' impunjattiva, imma ta' interpretazzjoni ta' dak l-att, li skond il-prinċipji stabiliti mid-dottrina u rikonnoxxuti mill-ġurisprudenza, "per dare la giusta denominazione ad un contratto si deve avere riguardo non al nome ed alla forma che i contraenti gli avessero dato, ma bensì agli elementi che stabiliscono il suo vero carattere" (Kollez. VI, pag. 4) Di pju, si tratta hawnhekk tal-"actio familiae erciscundae", li tolgot "omne jus quod defunctus habuerit", u kwindi l-kwistjonijiet kollha li għandhom relazzjoni ma' dak il-wirt (Kollez. XXX-II-203; XXX-I-19); u billi l-kontendenti kollha f'dan ix-xorta ta' ġudizzju huma kollha atturi u konvenuti fl-istess hin, anki trattandosi ta' impunjattiva, jistgħu jipproċedu "ope exceptionis" (Kollez. XXIX-II-743);

Illi mbgħad, anki jekk "ex hypothesi" l-kuntratt fuq imsemmi kellu jitqies bħala transazzjoni, il-konkluzjoni tibqa' l-istess. Difatti, huwa magħruf illi t-transazzjoni mhix traslattiva, imma biss dikjarattiva; "certifica solo", kif jgħid Troplong, "un diritto precedentemente dubbio"; "est sola liberatio controversiae" (Contratto di Matrimonio, §511). Tista' talvolta tkun traslattiva "solo quando", kif jipotizza l-istess awtur, "il coniuge che abbandona un diritto certo ricevesse un immobile su cui non avesse né diritto né possesso. Allora l'immobile é coacquisto, che, indagando, come vuole Lebrun, il pensiero della transazione, si trova qui che crea un diritto nuovo, e non si può dire che essa 'est sola liberatio controversiae'" (op. cit., §512). Issa, fil-każ tagħna mhux biss ma rriżultax li kien hemm "res dubia", u li kien hemm jew kienet sejra ssir kawża; anzi rriżulta li l-fond assenjat lil Maria De Alfonso kien possedut in comune minnha u minn hutha, il-koll werrieta ta' Giuseppe D'Amato missierhom, u f'din il-kwalità l-istess Maria De Alfonso kellha dritt għal kwota minn dak il-fond, u l-kun-

tratt tal-1927 serva unikament biex hija takkwista fil-kwota ereditarja tagħha l-fond kollu;

Illi dina l-konsiderazzjoni ggħib magħha konsegwenza oħra, jigħferi li l-fond ma jidholx fi-akkwisti, għaliex ippervjena u mess lil Maria De Alfonso bis-saħħa ta' titolu li kellha qabel iż-żwieġ tagħha (art. 1366(2) Kod. Civ.). Difatti, irriżulta mix-xhieda tal-konvenut Francesco D'Amato (fol. 53) illi Maria żzewġet ma' Rosario De Alfonso wara li mietu l-ġenituri komuni, u għalhekk id-dritt tagħha għal dak il-wirt, u eventwalment għall-assenjazzjoni tal-fond in-dizamina, kien għa jkkompeti lilha skond il-liġi;

Rat in-nota tal-appell tal-attriċi, u rat il-petizzjoni tagħha fejn talbet li s-sentenza fuq imsemmija tiġi revokata, billi jiġi deċiż li d-dar fuq imsemmija ta' Strada San Luqa, Żurrieq, tappartjeni lill-komunjoni tal-akkwisti bejn Rosario u Maria De Alfonso; bl-ispejjeż;

Omissis;

Ikkunsidrat;

Illi b'kuntratt li sar għand in-Nutar Francesco Farrugia fi-14 ta' Awissu 1927 (fol. 9), il-konvenuti, flimkien ma' hohom Alessandro, assenjaw lill-oħthom Maria mart Rosario De Alfonso l-imsemmija dar b'gardina magħha fi Strada San Luqa, numri 42 u 42A. (il-lum 56 u 67), bħala sugġetta għaċ-ċens li jagħlaq ta' £2 fis-sena, u bl-obligu li tħallas il-kapital ta' £75, bl-imgħax relattivi tal-5% fis-sena mill-imsemmi jum 14 ta' Awissu 1927, li missierhom Giuseppe D'Amato kien issellef biex jixtri l-imsemmi fond fl-atti tal-istess Nutar Farrugia tat-22 ta' Awissu 1909. Bl-istess att tal-14 ta' Awissu 1927, Maria De Alfonso ċediet u assenjat lill-hutha Francesco, Alessandro, Annunziato, u Michel'Angelo, "le due barche da pesca e tutti gli attrezzi da pesca loro pervenuti dalla successione di loro padre Giuseppe D'Amato". Kif diġà ngħad, l-imsemmi fond kien għe akkwistat minn Giuseppe D'Amato fl-atti Farrugia tat-22 ta' Awissu 1909, minn għand Gio Maria Spiteri;

Ikkunsidrat;

Illi l-imsemmi kuntratt tal-14 ta' Awissu 1927 (fol. 9) gie kwalifikat bhala att "di transazione"; u skond il-ligi (art. 1812 Kodiċi Civili), it-transazzjoni hija kuntratt li bih il-partijiet b'xi haġa li jagħtu, iwegħdu jew iżommu, jagħtu tmiem għal kawża mibdija jew jevitaw kawża li tkun sejra ssir. Billi ma jirriżultax li meta sar dak l-att kien hemm xi kawża pendenti bejn in-nies li haġu parti fih, jew kienet sejra tinqala' xi kawża bejniethom dwar l-oġġetti fl-istess att indikati, il-kwalifika ta'transazzjoni giet lilu improprijament mogħtija. u biex tiġi determinata l-vera natura u es-senza ta' att, meta l-isem li tawh il-kontraenti ma jkunx dak li jmissu, għandhom jiġu meħudin in konsiderazzjoni l-elementi tiegħu, biex jiġi stabbilit l-isem reali tiegħu;

Ikkunsidrat;

Illi l-imsemmi fond fi Strada San Luqa, Żurried, kien gie akkwistat minn Giuseppe D'Amato bi flus li huwa kien issellef, u li kien għadu ma hallasx sal-mewt tiegħu. Dak il-fond, għalhekk, kien jidhol fil-wirt ta' Giuseppe D'Amato operat bid-debitu fuq imsemmi, u fl-istess wirt ma jidherx li kienu kompriżi oġġetti oħra barra miż-żewġ kajjikki u ordenji tas-sajd li fl-istess att tal-14 ta' Awissu 1927 gew assenjati lill-appellati Francesco, Michel'Angelo, u Annunziato aħwa D'Amato, u lill-ħuħom Alessandro. Huwa evidenti li b'dak l-att it-tfal ta' Giuseppe D'Amato, li milli jidher kienu jingiebu haġna bejniethom, riedu jillikwidaw bonarjament il-pendenzi tagħhom kollha derivanti mis-suc-ċessjoni ta' missierhom; u dan għamlu billi lit-tfal is-subien, li huma sajjieda, gew assenjati ż-żewġ kajjikki u l-ordenji tas-sajd fuq imsemmin, lill-oħthom Maria De Alfonso il-post in kwistjoni, li fih kienet tabita, u lit-tifla l-oħra Carmela Mallia ma gie assenjat xejn, billi fiż-żwieġ tagħha kienet hadet xi haġa b'dota u billi ma riedet xejn minn ta' missierha għax ma kienetx fil-bżonn. Skond ix-xhieda tal-appellat Francesco D'Amato (fol. 54), dawk il-kajjikki kienu qodma u ma tantx kienu jiswew, mentri l-ordenji tas-sajd kienu jiswew ftit iżjed minn £20;

Ikkunsidrat;

Illi, kif ġa nġhad, l-assenjazzjoni tal-imsemmi fond Strada San Luqa, Żurrieq, saret lil Maria De Alfonso bil-patt li hija kellha tħallas id-debitu ta' £75, bl-imġhax tal-5% minn dak inhar tal-att, li missierha Giuseppe D'Amato kien ikkuntratta biex xtara dak l-istess fond. Fuq l-imsemmi att tal-14 ta' Awissu 1927 il-kontraenti ddikjaraw li "detto immobile per tassa di bollo è del valore li lire sterline settantacinque", u dan wara li ġew ċerzjorati minn nutar dwar "l'importanza della veracità di tale dichiarazione". Billi l-fond, skond l-ammissjoni tal-kontraenti, kien jiswa £75, u billi ġie assenjat lil Maria DeAlfonso bl-obligu li tħallas dik is-somma, l-appellanti ssostni li dak il-fond ipervjena lil Maria De Alfonso b'titolu oneruż, u konsegwentement jidhul fil-komunjoni tal-akkwisti tagħha u ta' żewġha, skond id-dispożizzjoni 1635 (d) tal-Kodiċi Ċivili. Skond din id-dispożizzjoni, jidhlu fil-komunjoni tal-akkwisti kwalunkwe haġa li tkun ġiet akkwistata bi flus jew hwejjeġ oħra li jkunu ġejjin mill-akkwisti, għalkemm l-akkwist ta' dik il-haġa jkun sar fl-isem ta' wiehed mill-konjuġi biss. L-appellanti, minn naħa tagħhom, isostnu li bl-imsemmi att tal-14 ta' Awissu, 1927 saret id-diviżjoni tal-beni ereditarji bejn l-eredi ta' Giuseppe D'Amato u f'dik id-diviżjoni lil Maria De Alfonso, bħala waħda mit-tfal tiegħu, ġie assenjat il-fond in kwistjoni;

Ikkunsidrat;

Illi, kien x'kien il-veru karattru tal-att tal-14 ta' Awissu 1927, huwa indubitat li f'dak l-att il-fond in kwistjoni, skond id-dikjarazzjoni tal-kontraenti, ġie valutat fis-somma ta' £75, u li lill-kumparenti Maria De Alfonso ġie assenjat bl-obligu li tħallas dik l-istess somma lill-kreditur Gio Maria Spiteri. Għalhekk, Maria De Alfonso akkwistat dak il-fond billi obligat ruħha li tħallas il-valur tiegħu; u dak l-akkwist sar b'titolu oneruż. Huwa veru li bl-imsemmi att il-kontraenti tterminaw il-komunjoni ta' bejniethom fuq l-istess fond. iżda mill-istat ta' komunjoni wiehed jista' joh-

roġ bil-mezzi kollha permessi mill-ligi; u fost dawk il-mezzi jidhlu anki dawk b'titolu oneruz. Huwa wkoll veru li fl-att tal-14 ta' Awissu 1927, in vista tal-konsiderazzjonijiet premissi, l-appellati, flimkien ma' hohom Alessandro, sostanzjalment bieghu u ttrasferew lill-oħthom Maria De Alfonso il-fond fuq imsemmi bil-prezz ta' £75, li hija giet delegata tħallas, bl-imghax mill-gurnata tal-att, lill-kreditur Gio Maria Spiteri. Din is-somma, li Maria De Alfonso obligat ruħha li tħallas, kienet ugwali għall-valur attribwit lill-fond fuq l-att; u għalhekk ma tistax tigi meqjusa bħala ekwiparazzjoni, li tirispekkja d-differenza bejn il-valur tal-beni assenjati u dak tal-valur tal-porzjoni li tmiss lill-assenjatarij;

Ikkunsidrat;

Illi Giuseppe D'Amato miet fit-22 ta' Novembru 1925 (fol. 140), u ż-żwieġ ta' Maria De Alfonso sar fil-15 ta' Jannar 1927 (fol. 142). L-imsemmi D'Amato ħalla sit, itfal; jigiġieri l-erbgha konvenuti, Alessandro D'Amato, u l-imsemmi Maria De Alfonso. Kull wieħed minn dawn is-sitt itfal kellu sest indiviż (1/6) mis-sustanzi ereditarji ta' misieru; u għalhekk, meta Maria De Alfonso żżewġet, hija, bħala waħda mill-werrieta ta' missierha, kellha sest (1/6) indiviż mill-fond in kwistjoni, li kien ġej mill-wirt tiegħu. Dak is-sess indiviż kien jispetta lilha minn qabel iż-żwieġ tagħha, u għalhekk ma kienx jidhol fl-akkwisti li għamlet ma' żewġha, skond id-dispożizzjoni tal-art. 1366(2) tal-Kodiċi Civili. Għalkemm hija, kif fuq rivelat, bl-imsemmi att tal-14 ta' Awissu 1927, akkwistat b'titolu oneruz il-fond kollu, iżda dak l-akkwist ma setgħax jikkompreni dak is-sess (1/6) indiviż li kien tagħha minn qabel, u li kien ilu tagħha minn mindu ddevolyiet lilha, bil-mewt ta' missierha, dik il-porzjoni mill-eredita tiegħu. Għalhekk, l-imsemmi fond, limitatament għal dak is-sess indiviż, ma għandux jitqies, li dañal fil-komunjoni tal-akkwisti ta' Maria De Alfonso u żewġha;

Illi l-appellati, fuq l-iskorta tar-relazzjoni peritali adoperata mill-Ewwel Qorti, qeghdin isostnu li fil-każ li l-imsemmi fond gie mibjugħ, Maria De Alfonso kien ikollha

dritt li tirkuprah bit-titolu ta' konsorzju u ta' konsangwinità, u f'dak il-każ il-fond ma kienx jidhol fil-komunjoni tal-akkwisti, għaliex gie deciz minn dawn it-tribunali illi l-fond irkuprat waqt iż-żwieġ ma jappartjenix lill-komunjoni tal-akkwisti, imma lill-konjuġi li kellu t-titolu u d-dritt għall-irkupru tal-fond. Dan il-principju gie affermat minn din il-Qorti fil-kawża "Lanzon vs. Dr. Vassallo ne.", deciza fit-2 ta' Marzu 1894 (Vol. XIV, pag. 145), fejn jingħad ukoll hekk:— "Nel caso presente, però, l'acquisto non ebbe luogo per via di retratto, la vendita fu fatta col consenso libero del venditore....., e di Rosa compratrice; e in diritto, pertanto, la cosa comprata passò alla comunione fra Rosa e Pietro, come se le fosse stata venduta, senza riguardo al diritto di retratto che le competeva";

L-istess sentenza tghid li każ simili gie kontemplat mil-Voet (Lib. 18, Tit. 3, De Lege Commissoria, no. 18), u gie minnu rizolut fis-sens li l-fond jidhol fil-komunjoni; "ma sciolto il matrimonio, il coniuge al quale spetta il diritto, può ricuperarlo per intero dall'altro coniuge o dai suoi eredi, esercitando quel diritto di retratto entro il termine dalla legge (li għaliha l-attur kien qiegħed jalludi) determinato". F'dik is-sentenza din il-Qorti ma dehretx perswaza li dan seta' jsir skond il-ligi tagħna; u infatti kompliet tghid hekk: "Che se, secondo la legge di queste Isole, Rosa avesse potuto allo scioglimento del suo matrimonio ritrarre quel fondo, non vi è luogo di esaminare; poichè essa, lungi dal tentare l'esercizio di quel diritto, lasciò il fondo nella condizione in cui era al tempo dell'acquisto, e nell'occasione degli atti di subasta che terminarono colla liberazione a favore del convenuto di tutti i beni di cui in questa causa si tratta, essa stessa, col ricorso esibito a fol. 87 del processo chiese, e indi, col relativo decreto della rispettiva Corte, ottenne, la notificazione degli atti ai figli ed eredi di Pietro Ellul, dichiarando che dei beni suddetti era comproprietario, e rinunciando così a qualunque diritto che avesse potuto avere per reclamare la totalità della porzione che aveva,

come si è detto, comprato da Raffaele Attard, suo fratello". Fil-każ in ezami jirrikorru l-istess ċirkustanzi, bl-istess konsegwenzi; billi, kif jidher mid-dokument fil-fol. 33 tal-proċess, wara l-mewt ta' Rosario De Alfonso, l-arnala tiegħu, Maria De Alfonso, fid-denunzja tas-sukċessjoni tiegħu ddikjarat li, fost hwejjeg oħra, kienet tikkomprendi "nofs Dar iż-Zurrieq, Triq San Luqa, bil-gardina magħha, numri 56 u 57", jiġifieri l-fond li hemm din il-kwistjoni fuq;

Ikkunsidrat;

Illi fis-sens tal-konsiderazzjonijiet premissi, l-imsem-mija dar għandha titqies li tappartjeni lill-assi partikulari ta' Maria De Alfonso kwantu għal sest (1/6) indiviż biss, u kwantu għall-hames sest (5/6) indiviżi l-oħra tidhol fil-komunjoni tal-akkwisti ga ezistenti bejn l-istess Maria De Alfonso u Rosario De Alfonso, żewġha, u f'dan is-sens l-appell tal-attriċi għandu jiġi milqugħ.

Għar-raġunijiet fuq miġjuba;

Tiddecidi u tiddikjara li d-dar bil-gardina magħha numri 42 u 42A (il-lum 56 u 57) Strada San Luqa, il-lum Triq San Luqa, Zurrieq, tappartjeni kwantu għal sest (1/6) indiviż lill-assi partikulari ta' Maria De Alfonso, u kwantu għall-hames sest (5/6) indiviżi l-oħra tidhol fil-komunjoni tal-akkwisti ga ezistenti bejn l-istess Maria De Alfonso u żewġha Rosario De Alfonso; u biss f'dan is-sens laq-ghet l-appell tal-attriċi u riformat is-sentenza appellata;

L-ispejjeż ta' din l-istanza jiġihallu kwantu għal sest (1/6) mill-attriċi appellanti, u kwantu għall-kumpliment mill-konvenuti appellati;

Tordna li l-proċess jiġi rinviġat lill-Ewwel Qorti għall-kontinwazzjoni.